

کاسۂ شام

افتخار عارف

یہ کتاب برقی شکل میں نشر ہوئی ہے اور شبکہ الامامین الحسنین (علیہما السلام) کے گروہ علمی کی نگرانی میں تنظیم ہوئی ہے

كاسهٔ شام
افتخار عارف
جمع و ترتيب: اعجاز عبید
ماخذ: اردو کی برقی کتاب

وہی پیاس ہے وہی دشت ہے وہی گھرانہ ہے
وہی پیاس ہے وہی دشت ہے وہی گھرانہ ہے
مشکیزے سے تیر کا رشتہ بہت پرانا ہے
*

صبح سویرے رن پڑتا ہے اور گھمسان کا رن
راتوں رات چلا جائے جس کو جانا ہے
*

ایک چراغ اور ایک کتاب اور ایک امید اٹاٹہ
اس کے بعد تو جو کچھ ہے وہ سب افسانہ ہے
*

دریا پر قبضہ تھا جس کا اس کی پیاس عذاب
جس کی ڈھالیں چمک رہیں تھیں وہی نشانہ ہے
*

کاسہ شام میں سورج کا سر اور آوازِ اذان
اور آوازِ اذان کہتی ہے فرض نبھانا ہے
*

سب کہتے ہیں اور کوئی دن یہ ہنگامہ دہر
دل کہتا ہے ایک مسافر اور بھی آنا ہے
*

ایک جزیرہ اس کے آگے پیچھے سات سمندر
سات سمندر پار سنا ہے ایک خزانہ ہے

آخری آدمی کا رجز

مصاحبین شاہ مطہبی ہوئے کہ سرفراز سربریدہ بازوؤں سمیت شہر کی فصیل

*

پر لٹک رہے ہیں
اور ہر طرف سکون ہے
سکون ہی سکون ہے

*

فغانِ خلقِ اہل طائفہ کی نذر ہو گئی
متاعِ صبر و حشتِ دعا کی نذر ہو گئی
امیدِ اجر بے یقینی جزا کی نذر ہو گئی

*

نہ اعتبارِ صرف ہے نہ آبروئے خون ہے
سکون ہی سکون ہے

*

مصاحبین شاہ مطمئن ہوئے کے سرفراز سر بریدہ بازوؤں
سمیت شہر کی فصیل پر لٹک رہے ہیں اور ہر طرف سکون ہے
سکون ہی سکون ہے

*

خلجِ اقتدار سرکشوں سے پاٹ دی گئی
جو ہاتھ آئی دولتِ غنیمت بانٹ دے گئی
طنابِ خیمہ لسان و لفظ کاٹ دی گئی

*

فضا وہ ہے کہ آرزوئے خیر تک جنوں ہے
سکون ہی سکون ہے

*

مصاحبین شاہ مطمئن ہوئے کے سرفراز سربریدہ بازوؤں سمیت شہر کی فصیل پر لٹک رہے ہیں

اور ہر طرف سکون ہے

سکون ہی سکون ہے

ایک رخ

وہ فرات کے ساحل پر ہوں یا کسی اور کنارے پر
سارے لشکر ایک طرح کے ہوتے ہیں
سارے خنجر ایک طرح کے ہوتے ہیں
*

گھوڑوں کی ٹاپوں میں روندی ہوئی روشنی
دریا سے مقتل تک پھیلی ہوئی روشنی
جلے ہوئے خیموں میں سہمی ہوئی روشنی
سارے منرے ایک طرح کے ہوتے ہیں
*

ایسے منرے کے بعد ایک سناٹا چھا جاتا ہے
یہ سناٹا طبل و علم کی دہشت کو کھا جاتا ہے
سناٹا فریاد کی لے ہے احتجاج کا لہجہ ہے
یہ کوئی آج کی بات نہیں ہے بہت پرانا قصہ ہے
ہر قصے میں صبر کے تیور ایک طرح کے ہوتے ہیں
*

وہ فرات کے ساحل پر ہوں یا کسی اور کنارے پر
سارے لشکر ایک طرح کے ہوتے ہیں

خوف کے موسم میں لکھی گئی ایک نظم

وہ طائر جو کبھی اپنے بال و پر آزمانا چاہتے تھے
ہواؤں کے خد و خال آزمانا چاہتے تھے
آشیانوں کی طرف جاتے ہوئے ڈرنے لگے

*

کون جانے کون سا صیاد کسی وضع کے جال آزمانا چاہتا ہو
کون سی شاخوں ہی کیسے گل کھلانا چاہتا ہو
شکاری اپنے باطن کی طرح اندھے شکاری
حرماتوں کے موسموں سے نابلد ہیں
اور نشانے مستند ہیں

*

جگمگاتی شاخوں کو بے آواز رکھنا چاہتے ہیں
ستم گاری کے سب در باز رکھنا چاہتے ہیں
خداوند تجھے سہمے ہوئے باغوں کی سوگند
صداؤں کے ثمر کی منتظر شاخوں کی قسم

*

اڑانوں کے لئے پرتولنے والوں پر ایک سایہ تحفظ کی ضمانت دینے والے
کوئی موسم بشارت دینے والا

بستی بھی سمندر بھی بیاباں بھی مرا ہے
بستی بھی سمندر بھی بیاباں بھی مرا ہے
آنکھیں بھی مری خواب پریشاں بھی مرا ہے
*
جو ڈوبتی جاتی ہے وہ کشتی بھی ہے میری
جو ٹوٹتا جاتا ہے وہ پیماں بھی مرا ہے
*
جو ہاتھ اٹھے تھے وہ سبھی ہاتھ تھے میرے
جو چاک ہوا ہے وہ گریباں بھی مرا ہے
*
جس کی کوئی آواز نہ پہچان نہ منزل
وہ قافلہ بے سر و ساماں بھی مرا ہے
*
ویرانہ مقتل پہ حجاب آیا تو اس بار
خود چیخ پڑا میں کہ عنوان بھی مرا ہے
*
وارفتگی صبح بشارت کو خبر کیا
اندیشہ صد شامِ غریباں بھی مرا ہے =
*
میں وارث گل ہوں کہ نہیں ہوں مگر اے جان
خمیازہ توہینِ بہاراں بھی مرا ہے
*
مٹی کی گواہی سے بڑی دل کی گواہی
یوں ہو تو یہ زنجیر یہ زنداں بھی مرا ہے

پتہ نہیں کیوں

پتہ نہیں کیوں میں چاہتا ہوں کہ جب کبھی کوئی خواب دیکھوں
تو رات میری امانتیں مہرباں سورج کو سونپ جائے
پتہ نہیں کیوں میں چاہتا ہوں *

پتہ نہیں کیوں میں چاہتا ہوں کہ جب دعاؤں کو ہاتھ اٹھیں تو
کوئی میرے بلند ہاتھوں میں پھول رکھ دے
پتہ نہیں کیوں میں چاہتا ہوں *

پتہ نہیں کیوں میں چاہتا ہوں کہ اب مرے عہد کے مقدر میں جتنے آنسو ہیں
میری آنکھوں میں جذب ہو جائیں اور تلش کے جتنے تیر ہیں
میرے سینے میں ٹوٹ جائیں
پتہ نہیں کیوں میں چاہتا ہوں

دن گزرا آشفته سر خاموش ہوئے

دن گزرا آشفته سر خاموش ہوئے
شام ہوئی اور بام و در خاموش ہوئے
*

شام ہوئی اور سورج رستہ بھول گیا
کیسے ہنستے بستے گھر خاموش ہوئے
*

بولتی آنکھیں چپ دریا میں ڈوب گئیں
شہر کے سارے تہمت گر خاموش ہوئے
*

کیسی کیسی تصویروں کے رنگ اڑے
کیسے کیسے صورت گر خاموش ہوئے
*

کھیل تماشہ بربادی پر ختم ہوا
ہنسی اڑا کر بازی گر خاموش ہوئے
*

کچی دیواریں بارش میں بیٹھ گئیں
بیتی رت کے سب منظر خاموش ہوئے
*

ابھی گیا ہے کوئی مگر لگتا ہے
جیسے صدیاں بتیش گھر خاموش ہوئے

سرگوشی

تمہیں کیا ہو گیا ہے
بتاؤ تو سہی اے جانِ جاں! جانانِ جاں! آخر تمہیں کیا ہو گیا ہے
اپنی ہی آواز سے ڈرنے لگے ہو اپنے ہی سائے سے گھبرانے لگے ہو
اپنے ہی چہرے سے شرمانے لگے ہو
بتاؤ تو سہی --

آ کر تمہیں کیا ہو گیا ہے
چلو ہم نے یہ مانا یہ زمانہ اب تمہارے بس سے
باہر ہو گیا ہے
ان دنوں میں بے حسی کے موسموں میں دل کا خون ہونا
مقدر ہو گیا ہے
مگر اس قہرمان بستی میں دو آنکھیں تو ایسی ہیں کہ جن میں
کوئی اندیشہ نہیں ہے اور جن کے خواب یکساں ہیں
بہت ہی مبہم سی تعبیر کا امکان تو ہے
یہ شب گزرے نہ گزرے صبح پر ایمان تو ہے
تو پھر اے جانِ جاں ویراں کیوں ہو
اس قدر شاداب آنکھیں جب دعا گو ہیں تو اتنے بے سرو ساماں
کیوں ہو

بتاؤ تو سہی اے جانِ جاں۔ جاں آخر تمہیں کیا ہو گیا ہے
اپنی ہی آواز سے ڈرنے لگے ہو
اپنے ہی چہرے سے شرمانے لگے ہو
اپنے ہی سائے سے گھبرانے لگے ہو

سمجھ رہے ہیں مگر بولنے کا یارا نہیں

سمجھ رہے ہیں مگر بولنے کا یارا نہیں
جو ہم سے مل کے بچھڑ جائے وہ ہمارا نہیں

*
ابھی سے برف بالوں میں الجھنے لگی ہے بالوں سے
ابھی تو قرض مہ و سال بھی اتارا نہیں

*
بس ایک شام اُسے آواز دی تھی ہجر کی شام
پھر اس کے بعد تو ہم نے اسے پکارا نہیں

*
ہوا کچھ ایسی چلی ہے کہ تیرے وحشی کو
مزاج پرسی باد صبا گوارا نہیں

*
سمندروں کو بھی حیرت ہوئی کے ڈوبتے وقت
کسی کو ہم نے مدد کے لیے پکارا نہیں

*
وہ ہم نہیں تھے پھر کون تھا سر بازار
جو کہہ رہا تھا کہ بکنا ہمیں گوارہ نہیں

*
ہم اہل دل ہیں محبت کی نسبتوں کے این
ہمارے پاس زمینوں کا کوئی گوشوارہ نہیں

رنگ تھا روشنی تھا قامت تھا

جس پہ ہم مرے قیامت تھا
*

خوش جمالوں میں دھوم تھی اپنی

نام اس کا بھی وجہ شہرت تھا
*

پاس آوارگی ہمیں بھی بہت

اس کو بھی اعتراف وحشت تھا
*

ہم بھی تکرار کے نہ تھے خوگر

وہ بھی ناآشنائے حجت تھا
*

خواب تعبیر بن کے آتے تھے

کیا عجب موسم رفاقت تھا
*

اپنے لہجے کا بانگ سارا

اس کے پندار کی امانت تھا
*

اس کے کندن بدن کا روپ سروپ

حسن احساس کی بدولت تھا
*

ایک اک سانس قربتوں کا گواہ

ہر نفس لمحہ غنیمت تھا
*

اور پھریوں ہوا کہ ٹوٹ گیا

وہ جو اک رشتہٴ محبت تھا

ہوائیں ان پڑھ ہیں

اب کے بار پھر
موج بہار نے
فرش سبز پر
ساعتِ مہر میں
ہار سنگھار سے

ہم دونوں کے نام لکھے ہیں
اور دعا مانگی ہے کہ ”اے راتوں کو جگنو دینے والے
سوکھی ہوئی مٹی کی خوشبو دینے والے
شکر گزار آنکھوں کو آسو دینے والے
ان دونوں کا ساتھ نہ چھوٹے“
اور سنایا ہے کہ ہوائیں اب کے بار بھی تیز بہت ہیں
شہر وصال سے آنے والے موسم ہجر انگیز بہت ہیں

دعا

مالک میری گڑیا کے سب رنگ سلامت رکھنا مجھ کو ڈر لگتا ہے
کچے رنگ تو بارش کی ہلکی سی پھوار میں بہہ جاتے ہیں
اک ذرا سی دھوپ پڑے تو اڑ جاتے ہیں
مالک میری گڑیا کے سب رنگ سلامت رکھنا مجھ کو ڈر لگتا ہے

* * *

کہیں سے کوئی حرف معتبر شاید نہ آئے

کہیں سے کوئی حرف معتبر شاید نہ آئے
مسافر لوٹ کر اب اپنے گھر شاید نہ آئے
*

قفس میں آب و دانے کی فراوانی بہت ہے
اسیروں کو خیالِ بال و پر شاید نہ آئے
*

کسے معلوم اہل ہجر پر ایسے بھی دن آئیں
قیامت سر سے گزرے اور خبر شاید نہ آئے
*

جہاں راتوں کو پڑ رہتے ہیں آنکھیں موند کر لوگ
وہاں مہتاب میں چہرہ نظر شاید نہ آئے
*

کبھی ایسا بھی دن نکلے کہ جب سورج کے ہمراہ
کوئی صاحب نظر آئے مگر شاید نہ آئے
*

سبھی کو سہل نگاری ہنر لگنے لگی ہے
سروں پر اب غبارِ راہزور شاید نہ آئے

پھول مہکیں مرے آنکن میں صبا بھی آئے

پھول مہکیں مرے آنکن میں صبا بھی آئے
تو جو آئے تو مرے گھر میں خدا بھی آئے
*

اس قدر زخم لگائے ہیں زمانے نے کہ بس
اب کے شائد ترے کوچے کی ہوا بھی آئے
*

یہ بھی ہے کوچہ جاناں کی روایت کہ یہاں
لب پہ شکوہ اگر آئے تو دعا بھی آئے
*

میں نے سو طرح جسے دل میں چھپائے رکھا
لوگ وہ زخم زمانے کو دکھا بھی آئے
*

کیا قیامت ہے جو سورج اتر آیا ہے
میری آنکھوں میں در آئے تو مزہ بھی آئے
*

پچھلے موسم تو بڑا قحط رہا خوابوں کا
اب کے شائد کوئی احساس نیا بھی آئے

ابو اہول کے بیٹے

چھوٹے چھوٹے فرعونوں کا ایک لشکر اور ایک اکیلا میں
مرے ہاتھ عصا سے خالی
ہاتھ عصا سے خالی ہوں تو ہستی دو بھر ہو جاتی ہے
ہوا مخالف ہو جائے تو لہر سمندر ہو جاتی ہے
موت مقدر ہو جاتی ہے
چھوٹے چھوٹے فرعونوں کا اک لشکر اور اکیلا میں
مرے ہاتھ عصا سے خالی

جھوٹ

ہمارے اس جہان میں
سنا ہے ایسے لوگ ہیں کہ جن کی زندگی کے دن
کھلے ہوئے گلاب ہیں
سجے ہوئے چراغ ہیں
گلاب جن کی نکہتوں کے قافلے رواں دواں
چراغ ! چار سو بکھیرتے ہوئے تجلیاں
سنا ہے ایسے لوگ ہیں ہمارے اس جہان میں
خدا کرے کہ ہوں مگر
نہ جانے کیوں مجھے یہ لگ رہا ہے جیسے جھوٹ ہے

استغاثہ

تو کیا کوئی معجزہ نہ ہوگا

ہمارے سب خواب وقت کی بے لائظ آندھی میں جل بجھیں گے
دو نیم دریا و چاہِ تاریک و آتشِ سرد و جاں نوازی کے سلسے ختم ہو گئے کیا

تو کیا کوئی معجزہ نہ ہوگا؟

خدائے زندہ! یہ تیری سجدہ گزار بستی کے سب مکینوں کی التجا ہے
کوئی ایسی سبیل نکلے کے تجھ سے منسوب گل زمینوں کی عظمتیں پھر سے لوٹ آئیں

وہ عفو کی، درگزر کی، مہر و وفا کی روایتیں پھر سے لوٹ آئیں

وہ چاہتیں وہ رفاقتیں وہ محبتیں پھر سے لوٹ آئیں

ذرا سی دیر کو آئے تھے خواب آنکھوں میں

ذرا سی دیر کو آئے تھے خواب آنکھوں میں
پھر اس کے بعد مسلسل عذاب آنکھوں میں
*

وہ جس کے نام کی نسبت سے روشن تھا وجود
کھٹک رہا ہے وہی آفتاب آنکھوں میں
*

جنھیں متاعِ دل و جان سمجھ رہے تھے ہم
وہ آئیے بھی ہوئے بے حجاب آنکھوں میں
*

عجب طرح کا ہے موسم کہ خاک اڑتی ہے
وہ دن بھی تھے کہ کھلے تھے گلاب آنکھوں میں
*

مرے غزال تری و حشتوں کی خیر کہ ہے
بہت دنوں سے بہت اضطراب آنکھوں میں
*

نہ جانے کیسی قیامت کا پیش خیمہ ہے
یہ الجھنیں تری بے انتساب آنکھوں میں
*

جواز کیا ہے مرے کم سخن بتا تو سہی
بنام خوش نگہی ہر جواب آنکھوں میں

ان وعدہ اللہ حق

سچے لوگ ہمیشہ سے کہتے آئے ہیں
سب تعریفیں اس کے لیے ہیں جو فساخ عزائم ہے
اور جو کشف ارادہ ہے
مرے حضور سے مرے خدا کا وعدہ ہے
خیر کے گھر میں جتنے دروازے کھلتے ہیں
ان میں ایک توبہ کا دروازہ ہے
اشک ندامت اپنی جگہ پر آپ بڑا
خمیازہ ہے
مرے حضور سے میرے خدا کا وعدہ ہے

صحرا میں ایک شام

دشتِ بے نخیل میں
بادِ بے لاظ نے
ایسی خاک اڑائی ہے
کچھ بھی سوچتا نہیں
*

حوصلوں کا سائبان
راستوں کے درمیان
کس طرح اجر گیا
کون کب بچھڑ گیا
کوئی پوچھتا نہیں
*

فصلِ اعتبار میں
آتشِ غبار سے
خیمہِ دعا جلا
دامنِ وفا جلا
کس بری طرح جلا
پھر بھی زندگی کا ساتھ ہے کہ چھوٹتا نہیں
کچھ بھی سوچتا نہیں
کوئی پوچھتا نہیں
اور زندگی کا ساتھ ہے کہ چھوٹتا نہیں

هل من ناصر أينصرنا

یہ زمینوں آسمانوں کے عذاب اور میں اکیلا آدمی
میں اکیلا آدمی کب تک لڑوں
سارے دشمن درپے آزار، لشکر صف بہ صف
لشکروں کے سب کمانداروں کے رخ میری طرف
اور میں نہتا آدمی
میں نہتا آدمی کب تک لڑوں
میں اکیلا آدمی کیسے لڑوں

خواب کی طرح بکھر جانے کو جی چاہتا ہے

خواب کی طرح بکھر جانے کو جی چاہتا ہے
ایسی تنہائی کہ مر جانے کو جی چاہتا ہے
*

گھر کی وحشت سے لرزتا ہوں مگر جانے کیوں
شام ہوتی ہے تو گھر جانے کو جی چاہتا ہے
*

ڈوب جاؤں تو کوئی موج نشاں ت ک نہ بتائے
ایسی ندی میں اتر جانے کو جی چاہتا ہے
*

کبھی مل جائے تو رستے کی تھکن جاگ جائے
ایسی منزل سے گزر جانے کو جی چاہتا ہے
*

وہی پیماں جو کبھی جی کو خوش آیا تھا بہت
اُسی پیماں سے مگر جانے کو جی چاہتا ہے

اے میری زندگی کے خواب، شام بخیر شب بخیر

اے میری زندگی کے خواب، شام بخیر شب بخیر
ڈوب چلا ہے آفتاب، شام بخیر، شب بخیر
*

ایسا نہ ہو کہ دن ڈھلے روح کا زخم کھل اٹھے
کیسے کہوں مرے گلاب، شام بخیر شب بخیر
*

تیرہ شبی کی وحشتیں اب کوئی دن کی بات ہے
خلوت جاں کے ماہتاب شام بخیر شب بخیر
*

میں بھی وفا سرشت ہوں پاس وفا تجھے بھی ہے
دونوں کھلی ہوئی کتاب، شام بخیر شب بخیر
*

موسم ابر و باد سے اب جو ڈریں تو کس لیے
کھل کے برس چکا سحاب، شام بخیر شب بخیر
*

میری نظر، میرا شعور، میری غزل میرا جنوں
سب کا تجھی سے انتساب، شام بخیر، شب بخیر

جن کی پرواز کے چرچے کبھی افلاک میں تھے

جن کی پرواز کے چرچے کبھی افلاک میں تھے
آنکھ جھپکی تھی کہ وہ عشز نشیں خاک میں تھے
*

جس پہ اب تہمتِ شبِ رنگ کے آوازے ہیں
کتنے سورج تھے کہ دامنِ صد چاک میں تھے
*

جانے کس وادی بے ابر کی قسمت ٹھہرے
ہائے وہ لوگ جو اس موسمِ سفاک میں تھے
*

جن سے دلداری جاناں کے قرینے یاد آئیں
ایسے تیور بھی مرے لہجہ بے باک میں تھے
*

زرد پتوں کی طرح خواب اڑتے پھرتے تھے
پھر بھی کچھ رنگ میرے دیدہ نمناک میں تھے
*

شہر بے رنگ ترے لوگ گواہی دے گے
ہم سے خوش رنگ بھی تیرے خس و خاشاک میں تھے

ایک پل کا فاصلہ

ایک پل کا فاصلہ ہے
عشق اور آوارگی کے درمیاں بس ایک پل کا فاصلہ ہے
ایک پل کا فاصلہ ہے
شاخ گل پر شبینم وارفہ کا پیہم نزول
صرف پیماں درمیاں ۔ جسم و جاں
منزل ۔ دست ۔ دعا بابِ قبول
ایک پل کا فاصلہ ہے
عشق اور آوارگی کے درمیاں بس ایک پل کا فاصلہ ہے

التجا

مرے شکاریو! امان چاہتا ہوں
بس اب سلامتی جاں کی حد تک اڑان چاہتا ہوں
مرے شکاریو ! امان چاہتا ہوں
میں ایک بار پہلے بھی ہرے بھرے دنوں کی آرزو میں زیر دام آچکا ہوں
مجھ کو بخش دو
میں اس سے پہلے بھی تو سایہ شجر کی جستجو میں اتنے زخم کھا چکا ہوں
مجھ کو بخش دو
مرے شکاریو۔۔۔۔۔ امان چاہتا ہوں میں
بس اب سلامتی جاں کی حد تک اڑان چاہتا ہوں میں
بس ایک گھر زمین و آسمان کے درمیان چاہتا ہوں میں
مرے شکاریو امان چاہتا ہوں میں

دکھ اور طرح کے ہیں دعا اور طرح کی

دکھ اور طرح کے ہیں دعا اور طرح کی
اور دامن قاتل کی ہوا اور طرح کی
*

دیوار پہ لکھی ہوئی تحریر ہے کچھ اور
دیتی ہے خبر خلقِ خدا اور طرح کی
*

کس دام اٹھائیں گے خریدار کہ اس بار
بازار میں ہے جنسِ وفا اور طرح کی
*

بس اور کوئی دن کہ ذرا وقت ٹھہر جائے
صحراؤں سے آنے گی صدا اور طرح کی
*

ہم کوئے ملامت سے نکل آئے تو ہم کو
راس آئی نہ پھر آب و ہوا اور طرح کی
*

تعظیم کر اے جان معانی کے ترے پاس
ہم لائے ہیں سوغات ذرا اور طرح کی

یہ اب کھلا کہ کوئی بھی منظر مرانہ تھا

یہ اب کھلا کہ کوئی بھی منظر مرانہ تھا
میں جس میں رہ رہا تھا وہی گھر مرانہ تھا
*

میں جس کو ایک عمر سنبھالے پھر اکیا
مٹی بتا رہی ہے وہ پیکر مرانہ تھا
*

موج ہوائے شہرِ مقدر جواب دے
دریا مرے نہ تھے کہ سمندر مرانہ تھا
*

پھر بھی تو سنگسار کیا جا رہا ہوں میں
کہتے ہیں نام تک سر محضر مرانہ تھا
*

سب لوگ اپنے اپنے قبیلوں کے ساتھ تھے
اک میں ہی تھا کہ کوئی بھی لشکر مرانہ تھا

یہ معجزہ بھی کسی کی دعا کا لگتا ہے

یہ معجزہ بھی کسی کی دعا کا لگتا ہے
یہ شہر اب بھی اسی بے وفا کا لگتا ہے
*

یہ تیرے میرے چراغوں کی ضد جہاں سے چلی
وہیں کہیں سے علاقہ ہوا کا لگتا ہے
*

دل ان کے ساتھ مگر تیغ اور شخص کے ساتھ
یہ سلسبھی بھی کچھ اہل ریا کا لگتا ہے
*

نئی گرہ نئے ناخن نئے مزاج کے قرض
مگر پیچ بہت ابتدا کا لگتا ہے
*

کہاں میں اور کہاں فیضِ نغمہ و آہنگ
کرشمہ سب در و بستِ نوا کا لگتا ہے

امید و بیم کے محور سے ہٹ کے دیکھتے ہیں

امید و بیم کے محور سے ہٹ کے دیکھتے ہیں
ذرا سی دیر کو دنیا سے کٹ کے دیکھتے ہیں
*

بکھر چکے ہیں بہت باغ و دشت و دریا
اب اپنے حجرہ جاں میں سمٹ کے دیکھتے ہیں
*

تمام خانہ بدوشوں میں مشترک ہے یہ بات
سب اپنے گھروں کو پلٹ کے دیکھتے ہیں
*

پھر اس کے بعد جو ہونا ہے ہو رہے سر دست
بساطِ عافیتِ جاں الٹ کے دیکھتے ہیں
*

وہی ہے خواب جسے مل کے سب نے دیکھا تھا
اب اپنے اپنے قبیلوں میں بٹ کے دیکھتے ہیں
*

سنا ہے کہ سبک ہو چلی ہے قیمتِ حرف
سو ہم بھی اب قد و قامت میں گھٹ کے دیکھتے ہیں

جیسا ہوں ویسا کیوں ہوں سمجھا سکتا تھا میں

جیسا ہوں ویسا کیوں ہوں سمجھا سکتا تھا میں
تم نے پوچھا ہوتا تو بتلا سکتا تھا میں
*

آسودہ رہنے کی خواہش مار گئی ورنہ
آگے اور بہت آگے تک جا سکتا تھا میں
*

چھوٹی موٹی ایک لہر ہی تھی میرے اندر
ایک لہر سے کیا طوفان اٹھا سکتا تھا میں
*

کہیں کہیں سے کچھ مصرعے ایک آدھ غزل
اس پونجی پر کتنا شور مچا سکتا تھا میں
*

جیسے سب لکھتے رہتے ہیں غزلیں، نظمیں گیت
ویسے لکھ لکھ کر انبار لگا سکتا تھا میں

میرے خدا میرے لفظ و بیاں میں ظاہر ہو

میرے خدا میرے لفظ و بیاں میں ظاہر ہو

اسی شکستہ و بستہ زباں میں ظاہر ہو
*

زمانہ دیکھے مرے حرفِ باریاب کے رنگ

گلِ مرادِ ہنزدشتِ جاں میں ظاہر ہو
*

میں سرخرو نظر آؤں، کلام ہو کہ سکوت

تری عطا مرے نام و نشاں میں ظاہر ہو
*

مزه تو جب ہے کہ اہل یقین کا سرکمال

ملامتِ سخنِ گہراں میں ظاہر ہو
*

گزشتگانِ محبت کا خوابِ گم گشتہ

عجب نہیں شبِ آئندگاں میں ظاہر ہو
*

پسِ حجاب ہے اک شہسوارِ وادی نور

کسے خبر اسی عہدِ زیاں میں ظاہر ہو

انہیں بستیوں میں جیتے انہیں بستیوں میں مر رہتے

انہیں بستیوں میں جیتے انہیں بستیوں میں مر رہتے
یہ چاہتے تھے مگر کس کے نام پر رہتے
*

پیمبروں سے زمینیں وفا نہیں کرتیں
ہم ایسے کون خدا تھے کہ اپنے گھروں میں رہتے
*

پرندے جاتے نہ جاتے پلٹ کے گھر اپنے
پر اپنے ہم شجروں سے تو با خبر رہتے
*

بس اک خاک کا احسان ہے کہ خیر سے ہیں
وگرنہ صورت خاشاک در بدر رہتے
*

مرے کریم جو تیری رضا مگر اس بار
برس گزر گئے شاخوں کو بے ثمر رہتے

قلم جب درہم و دینار میں تولے گئے تھے

قلم جب درہم و دینار میں تولے گئے تھے
کہاں تک دل کی چنگاری ترے شعلے گئے تھے
*

فصیل شہر لب بستہ، گواہی دے کچھ لوگ
دبانِ حلقہ زنجیر سے بولے گئے تھے
*

تمام آزاد آوازوں کے چہرے گرد ہو جائیں گے
فضاؤں میں کچھ ایسے زہر بھی گھولے گئے تھے
*

فسادِ خون سے سارا بدن تھا زخم زخم
سو نشتر سے نہیں شمشیر سے کھولے گئے تھے
*

وہ خاک پاک ہم اہل محبت کو ہے اکسیر
سر مقتل جہاں نیزوں پہ سر تولے گئے تھے

فرب كها كے بهى اك منزل قرارى بهى

فرب كها كے بهى اك منزل قرارى بهى
وه اهل هجر كے آسىب اعتبار مى بهى
*

زمىن جن كے لىه بوجهه تهى وه عرش مزاج
نه جانے كون سه موبره كهس مدارى بهى
*

پرانے درد ، پرانى مبهتوں كے گلاب
جهان بهى بهى خس و خاشاك كے حصارى بهى
*

اڑائى تهى جو گروهه هوس نهاده نه دھول
تمام منزلى اب تك اسى غبار مى بهى
*

نه جانے كون سه آنكهى وه خواب دىكهى گى
وه اىك خواب كه هم جس كے انتظارى بهى
*

چراغ كون سه بههنه بهى كن كو رهنا هه
يه فصىله ابهى اوروں كے اخبىار مى بهى

جہاں بھی رہنا ہمیں یہی اک خیال رکھنا

زمین فردا پہ سنگِ بنیادِ حال رکھنا
*

حضورِ اہل کمالِ فنِ سجدہ ریز رہنا
نگاہ میں طرہ کلاہِ کمال رکھنا
*

وہ جس نے بخششی ہے بے نواؤں کو نعمتِ حرف
وہی سکھا دے گا حرف کو بے مثال رکھنا
*

اندھیری راتوں میں گریہ بے سبب کی توفیق
میسر آئے تو غم کی دولت سنبھال رکھنا

سورج تھے چراغِ کفِ جاہ میں نرن آئے
سورج تھے چراغِ کفِ جاہ میں نرن آئے
ہم آیسے سمندر تھے کہ دریا میں نظر آئے
*

دنیا تھی رگ و پے میں سمائی ہوئی ایسی
ضد تھی کہ سبھی کچھ اسی دنیا میں نظر آئے
*

سرمایہ جاں لوگ۔ متاع دو جہاں لوگ
دیکھا تو سبھی ایل تماشہ میں نظر آئے
*

خود دامن یوسف کی تمنا تھی کہ ہو چاک
اب کے وہ ہنر دست زلیخا میں نظر آئے

اب کے بچھڑا ہے تو کچھ ناشادماں وہ بھی تو ہے

اب کے بچھڑا ہے تو کچھ ناشادماں وہ بھی تو ہے
دھوپ ہم پر ہی نہیں بے سائباں وہ بھی تو ہے
*

شکوہ بیداد موسم اس سے کیجے بھی تو کیوں
کیا کرے وہ بھی کہ زیر آسماں وہ بھی تو ہے
*

اور اب کیا چاہتے ہیں لوگ دیکھیں تو سہی
دربدر ہم ہی نہیں بے خانماں وہ بھی تو ہے
*

ایک ہی دستک جہاں چونکائے رکھے ساری عمر
ایک اندازِ شکستِ جسم و جاں وہ بھی تو ہے
*

اس طرف بھی اک نظر اے راہرو منزل نصیب
وہ جو منزل پر لٹا ہے کارواں وہ بھی تو ہے

کھوتے ہوتے ایک موسم کی یاد میں

سمائے ہیں مری آنکھوں میں خواب جیسے دن

وہ ماہتاب سی راتیں گلاب جیسے دن

وہ کنج شہر وفا میں سحاب جیسے دن
*

وہ دن کے جن کا تصور متاع قریہ دل

وہ دن کہ جن کی تجلی فروغ ہر محفل

گئے وہ دن تو اندھیروں میں کھو گئی منزل
*

فضا کا جبر شکستہ پروں پہ آ پہنچا

عذاب دربدری بے گھروں پہ آ پہنچا

ذرا سی دیر میں سورج سروں پہ آ پہنچا
*

کسے دکھائے یہ بے مائیگی خزینوں کی

کٹی جو فصل تو غربت بڑھی زمینوں کی

یہی سزا ہے زمانے میں بے یقینوں کی

اک خوابِ دل آویز کی نسبت سے ملا کیا

اک خوابِ دل آویز کی نسبت سے ملا کیا
جز در بدری اس در دولت سے ملا کیا
*

آشوب فراغت! ترے مجرم ترے مجبور
کہہ بھی نہیں سکتے کہ فراغت سے ملا کیا
*

اک نغمہ کہ خود کو اپنے ہی آہنگ سے محبوب
اک عمر کے پندارِ سماعت سے ملا کیا
*

اک نقش کہ خود اپنے ہی رنگوں سے ہر اسماں
آخر کو شب و روز کی وحشت سے ملا کیا
*

جاں دے کر بھی بالانہ ہوئے نرخ ہمارے
بازار معانی میں مشقت سے ملا کیا
*

جیتا ہوا میدان کہ ہاری ہوئی بازی
اس خانہ خرابی کی اذیت سے ملا کیا
*

اک خلعت دشنام و کلاہ سخنِ بد
شہرت تو بہت پائی یہ شہرت سے ملا کیا

کوچ

جس روز ہمارا کوچ ہوگا
پھولوں کی دکانیں بند ہوگی
شیریں سخنوں کے حرفِ دشنام
بے مہر زبانیں بند ہوں گی

پلکوں پہ نمی کا ذکر ہی کیا
یادوں کا سراغ تک نہ ہوگا
ہمواری ہر نفس سلامت
دل پر کوئی داغ تک نہ ہوگا
پامالی خواب کی کہانی
کہنے کو چراغ تک نہ ہوگا

معبود! اس آخری سفر میں
تنہائی کو سرخرو ہی رکھنا
جز تیرے نہیں کوئی نگہدار
اُس دن بھی خیال تو ہی رکھنا
جس آنکھ نے عمر بھر رلایا
اس آنکھ کو بے وضو ہی رکھنا

جس روز ہمارا کوچ ہوگا
پھولوں کی دکانیں بند ہوں گی

ستاروں سے بھرا یہ آسماں کیسا لگے گا

ستاروں سے بھرا یہ آسماں کیسا لگے گا
ہمارے بعد تم کو یہ جہاں کیسا لگے گا
*

تھکے ہارے ہوئے سورجوں کی بھیگی روشنی میں
ہواؤں سے الجھتا بادباں کیسا لگے گا
*

جسے قدموں کے نیچے سے پھسلتی جانے کی ریت
بکھر جانے کی جب عمر رواں کیسا لگے گا
*

اسی مٹی میں مل جانے کی پونجی عمر بھر کی
گرے گی جس گھڑی دیوار جاں کیسا لگے گا
*

بہت اتر رہے ہو دل کی بازی جیتنے پر
زیاں بعد از زیاں بعد از زیاں کیسا لگے گا
*

وہ جس کے بعد ہوگی ایک مسلسل بے نیازی
گھڑی بھر کا وہ سب شور فغاں کیسا لگے گا
*

ابھی سے کیا بتائیں مرگ مجنوں کی خبر پر
سلوکِ کوچہ نا مہرباں کیسا لگے گا
*

بتاؤ تو سہی اے جان جاں کیسا لگے گا
ستاروں سے بھرا یہ آسماں کیسا لگے گا

ہمیں خبر تھی کہ یہ درد اب تھے گا نہیں
ہمیں خبر تھی کہ یہ درد اب تھے گا نہیں
یہ دل کا ساتھ بہت دیر تک رہے گا نہیں
*

ہمیں خبر تھی کوئی آنکھ نم نہیں ہوگی
ہمارے غم میں کہیں کوئی دل دکھے گا نہیں
*

ہمیں خبر تھی کہ اک روز یہ بھی ہونا ہے
کہ ہم کلام کریں گے کوئی سننے گا نہیں
*

ہماری در بدری جانتی تھی برسوں سے
گھر جائیں بھی تو کوئی پناہ دے گا نہیں
*

ہماری طرح نہ آئے گا کوئی نرغ میں
ہماری طرح کوئی قافلہ لٹے گا نہیں
*

نمود خواب کی باتیں شکست خواب کا ذکر
ہمارے بعد یہ قصے کوئی کہے گا نہیں
*

غریب شہر ہو یا شہر یار ہفت اقلیم
یہ وقت ہے یہ کسی کے لیے رکے گا نہیں
*

مگر چراغ ہنر کا معاملہ ہے کچھ اور
یہ ایک بار جلا ہے تو اب بجھے گا نہیں

یہ بستیاں ہیں کہ مقتل دعا کیے جائیں
یہ بستیاں ہیں کہ مقتل دعا کیے جائیں
دعا کے دن ہیں مسلسل دعا کیے جائیں
*

کوئی فغاں، کوئی نار، کوئی بکا، کوئی بین
کھلے گا باب مقتل دعا کیے جائیں
*

یہ اضطراب یہ لمبا سفر، یہ تنہائی
یہ رات اور یہ جنگل دعا کیے جائیں
*

بحال ہو کے رہے گی فضائے خطہ خیر
یہ جس ہوگا معطل دعا کئے جائیں
*

گزشتگانِ محبت کے خواب کی سوگند
وہ خواب ہوگا مکمل دعا کیے جائیں
*

ہوائے سرکش و سفاک کے مقابل بھی
یہ دل بجھیں گے نہ مشعل دعا کیے جائیں
*

غبار اڑاتی جھلستی ہوئی زمینوں پر
امنڈ کے آتیں گے بادل دعا کیے جائیں
*

قبول ہونا مقدر ہے حرف خالص کا
ہر ایک آن ہر اک پل دعا کیے جائیں

دل کو دیوار کریں، صبر سے وحشت کریں ہم
دل کو دیوار کریں، صبر سے وحشت کریں ہم
خاک ہو جائیں جو رسوائی کو شہرت کریں ہم
*

اک قیامت کہ تلی بیٹھی ہے پامالی پر
یہ گزر لے تو بیانِ قد و قامت کریں ہم
*

صرف تردید سے پڑ سکتے ہیں سو طرح کے پیچ
ایسے سادہ بھی نہیں ہیں کہ وضاحت کریں ہم
*

دل کے ہمراہ گزارے گئے سب عمر کے دن
شام آئی ہے تو کیا ترکِ محبت کریں ہم
*

اک ہماری بھی امانت ہے تہ خاک یہاں
کیسے ممکن ہے اس شہر سے ہجرت کریں ہم
*

دن نکلنے کو ہے چہروں پہ سجائیں دنیا
صبح سے پہلے ہر اک خواب کو رخصت کریں
*

شوقِ آرائش گل کا یہ صلہ ہے کہ صبا
کہتی پھرتی ہے کہ اب اور نہ زحمت کریں ہم
*

عمر بھی دل میں سجائے پھرے اوروں کی شبیہ
کبھی ایسا ہو کہ اپنی بھی زیارت کریں ہم

مقدر ہو چکا ہے بے در و دیوار رہنا

مقدر ہو چکا ہے بے در و دیوار رہنا

کہیں طے پا رہا ہے شہر کا مسمار رہنا
*

نمود خواب کے اور انہدام خواب کے بیچ

قیامت مرحلہ ہے دل کا ناہموار رہنا
*

دلوں کے درمیاں دوری کے دن ہں اور ہم کو

اسی موسم میں تنہا برس پیکار رہنا
*

اندھیری رات اور شور سگاں کوئے دشنام

اور ایسے میں کسی آنکھ کا بیدار رہنا
*

تماشا کرنے والے آرہے ہیں جوک درجوک

گروہ پابجولاں! رقص کو تیار رہنا
*

ہوائے کوئے قاتل بے ادب ہونے لگی ہے

چراغ جاہ صدق و صفا ہشاور رہنا
*

یہ دشواری تو آسانی کا خمیازہ ہے ورنہ

بہت ہی سہل تھا ہم کو بہت دشوار رہنا
*

ادھر کچھ دن سے اس بستی کو اس آنے لگا ہے

ہم آشفته سروں کے درپے آزار رہنا

ہم نہ ہوئے تو کوئی افق مہتاب نہیں دیکھے گا

ہم نہ ہوئے تو کوئی افق مہتاب نہیں دیکھے گا
ایسی نیند اڑے گی پھر کوئی خواب نہیں دیکھے گا
*

نرمی اور مٹھاس میں ڈوبا یہی مہذب لہجہ
تلخ ہوا تو محفل کے آداب نہیں دیکھے گا
*

پیش لفظ سے اختتام تک پڑھنے والا قاری
جس میں ہم تحریر ہیں بس وہی باب نہیں دیکھے گا
*

لہو رلاتے خاک اڑاتے موسم کی سفاکی
دیکھتے ہیں کب تک یہ شہر گلاب نہیں دیکھے گا
*

پھرے ہوئے دریا کو ہوا کا ایک اشارہ کافی
کوئی گھر کوئی بھی گھر سیلاب نہیں دیکھے گا
*

بے معنی بے مصرف عمر کی آخری شام کا آسو
ایک سبب دیکھے گا سب اسباب نہیں دیکھے گا
*

اک ہجرت اور ایک مسلسل دربدری کا قصہ
سب تعبیریں دیکھیں گے کوئی خواب نہیں دیکھے گا

روش میں گردش سارگاں سے اچھی ہے

روش میں گردش سارگاں سے اچھی ہے
زمین کہنش کی بھی ہو آسماں سے اچھی ہے
*

جو حرف حق کی حمایت منب ہو وہ گننامی
ہزار وضع کے نام و نشاں سے اچھی ہے
*

عجب نہنچ کل اسی کی زبان کھنچ جائے
جو کہہ رہا ہے خموشی زباں سے اچھی ہے
*

بس ایک خوف کہنادل یہ بات مان نہ جائے
یہ خاک غرک ہم آشاہں سے اچھی ہے
*

ہم ایسے گل زدگاں کو بہار یک ساعت
نگار خانہ عہد خزاں سے اچھی ہے

شہر بے مہر سے پیمان وفا کا باندھیں

شہر بے مہر سے پیمان وفا کا باندھیں
خاک اڑتی ہے گل تر کی ہوا کا باندھیں
*

جانتے ہیں سفر شوق کی حد کیا ہوگی
زور باندھنت بھی تو ہم آبلہ پا کا باندھیں
*

کوئی بولے گا تو آواز سنائی دے گی
ہو کا عالم ہو تو مضمون صدا کا باندھیں
*

ساری بستی ہوئی اک موجہ سفاک کی نذر
اب کوئی بند سر سلا بلا کا باندھیں
*

آخرش ہر نفس گرم کا انجام ہے ایک
سو گھڑی بھر کو طلسم من و ما کا باندھیں

مجت کی ایک نظم

مری زندگی مں بس اک کتاب ہے اک چراغ ہے
ایک خواب ہے اور تم ہو
یہ کتاب و خواب کے درماون جو منزلتس ہئا، منچ چاہتا تھا
تمہارے ساتھ بسر کروں
یہ کل اثاثہ زندگی ہے اسی کو زاد سفر کروں
کسی اور سمت نظر کروں تو مری دعا مں اثر نہ ہو
مرے دل کے جادہ خوش خبریہ بجز تمہارے کبھی کسی کا گزرنہ ہو
مگر اس طرح کہ تمہنر بھی اس کی خبر نہ ہو
اسی احتایط منت ساری عمر گزر گئی
وہ جو آرزو تھی کتاب و خواب کے ساتھ تم بھی شریک ہو وہی مر گئی
اسی کشمکش نے کئی سوال اٹھائے ہئا
وہ سوال جن کا جواب مری کتاب منٹھ ہے نہ خواب منٹھ
مرے دل کے جادہ خوش خبر کے رفص
تم ہی بتاؤ پھر کہ یہ کاروبار حات کس کے حساب منت
مری زندگی منب بس اک کتاب اک چراغ ہے
ایک خواب ہے اور تم

جو فضل سے شرفِ استفادہ رکھتے ہنّا

جو فضل سے شرفِ استفادہ رکھتے ہنّا
کچھ اہلِ درد سے نسبت زیادہ رکھتے ہنّی
*

رموزِ مملکتِ حرفِ جاننے والے
دلوں کو صورتِ معنی کشادہ رکھتے ہنّک
*

شبِ ملال بھی ہم رہِ روانِ منزلِ عشق
وصالِ صبحِ سفر کا ارادہ رکھتے ہنّا
*

جمالِ چہرہِ فردا سے سرخرو ہے جو خواب
اس ایک خواب کو جادہ بہ جادہ رکھتے ہن
*

مقامِ شکر کہ اس شہرِ کج ادا مند بھی لوگ
لحاظِ حرفِ دل آویز و سادہ رکھتے ہن
*

بنامِ فاضل، بجانِ اسد فقر کے پاس
جو آئے آگئے ہم دل کشادہ رکھتے ہنّے

تیری شوریدہ مزاجی کے سبب تیرے نہیں

تیری شوریدہ مزاجی کے سبب تیرے نہیں
اے مرے شہر ترے لوگ بھی اب تیرے نہیں
*

میں نے ایک اور بھی محفل میں انہیں دیکھا ہے
یہ جو تیرے نظر آتے ہیں یہ سب تیرے نہیں
*

یہ بہ ہر لمحہ نئی دھن پہ تھرکتے ہوئے لوگ
کون جانے کہ یہ کب تیرے ہیں کب تیرے نہیں
*

تیرا احسان کہ جانے گئے پہچانے گئے
اب کسی اور کے کیا ہوں گے یہ جب تیرے نہیں
*

در بدر ہو کے بھی جو تیری طرف دیکھتے تھے
وہ ترے خانماں برباد بھی اب تیرے نہیں
*

اب گلہ کیا کہ ہوا ہو گئے سب حلقہ بگوش
میں نہ کہتا تھا کہ یہ اہل طلب تیرے نہیں
*

ہو نہ ہو دل پہ کوئی بوجھ ہے بھائی ورنہ
بات کہنے کے یہ انداز یہ ڈھب تیرے نہیں

سمجھ رہے ہیں مگر بولنے کا یارا نہیں

سمجھ رہے ہیں مگر بولنے کا یارا نہیں
جو ہم سے مل کے پچھڑ جائے وہ ہمارا نہیں
*

ابھی سے برف اُلجھنے لگی ہے بالوں سے
ابھی تو قرضِ ماہ و سال بھی اُتارا نہیں
*

سمندروں کو بھی حیرت ہوئی کہ ڈوبتے وقت
کسی کو ہم نے مدد کے لیے پکارا نہیں
*

جو ہم نہیں تھے تو پھر کون تھا سرِ بازار
جو کہ رہا تھا کہ بلکنا ہمیں گوارا نہیں
*

ہم اہلِ دل ہیں محبت کی نسبتوں کے ایسے
ہمارے پاس زمینوں کا گوشوارہ نہیں

ہو کے دنیا میں بھی دنیا سے رہا اور طرف

ہو کے دنیا میں بھی دنیا سے رہا اور طرف
دل کسی اور طرف دستِ دعا اور طرف
*

اک رجزِ خوان ہنر کا سہ و کشلکول میں طاق
جب صفِ آرا ہوئے لشکر تو ملا اور طرف
*

اے بہ کہ ہر لمحہ نئے وہم میں الجھے ہوئے شخص
میری محفل میں الجھتا ہے تو جا اور طرف
*

اہلِ تشریح و تماشا کے طلسمات کی خیر
چل پڑے شری کے سب شعلہ نوا اور طرف
*

کیا مسافر تھا سفر کرتا رہا اس بستی میں
اور لو دیتے تلِ نقشِ کفِ پا اور طرف
*

شاخِ مژگاں سے جو ٹوٹا تھا ستارہ سرِ شام
رات آئی تو وہی پھول کھلا اور طرف
*

زرغہِ ظلم میں دکھ سیپھل رہی خلقتِ شرح
اہلِ دنیا نے کیے جشنِ بپا اور طرف

شہرِ گل کے خس و خاشاک سے خوف آتا ہے

شہرِ گل کے خس و خاشاک سے خوف آتا ہے
جس کا وارث ہوں اسی خاک سے خوف آتا ہے
*

شکل بننے نہیں پاتی کہ بگڑ جاتی ہے
نتی مٹی کو ابھی چاک سے خوف آتا ہے
*

وقت نے ایسے گھمائے افق آفاق کہ بس
محورِ گردش سفاک سے خوف آتا ہے
*

یہی لہجہ تھا کہ معیار سخن ٹھہرا تھا
اب اسی لہجہ بے باک سے خوف آتا ہے
*

آگ جب آگ سے ملتی ہے تو لو دیتی ہے
خاک کو خاک کی پوشاک سے خوف آتا ہے
*

قامتِ جاں کو خوش آیا تھا کبھی خلعتِ عشق
اب اسی جامہٴ صد چاک سے خوف آتا ہے
*

کبھی افلاک سے نالوں کے جواب آتے تھے
ان دنوں عالمِ افلاک سے خوف آتا ہے
*

رحمتِ سیدِّ لولاک پہ کامل ایمان
امتِ سیدِّ لولاک سے خوف آتا ہے

فہرست

- ۳ وہی پیاس ہے وہی دشت ہے وہی گھرانا ہے
- ۵ آخری آدمی کا رجز
- ۷ ایک رخ
- ۸ خوف کے موسم میں لکھی گئی ایک نظم
- ۹ بستی بھی سمندر بھی بیاباں بھی مرا ہے
- ۱۰ پتہ نہیں کیوں
- ۱۱ دن گزرا آشفته سر خاموش ہوئے
- ۱۲ سرگوشی
- ۱۳ سمجھ رہے ہیں مگر بولنے کا یارا نہیں
- ۱۳ رنگ تھا روشنی تھا قامت تھا
- ۱۵ ہوائیں ان پڑھ ہیں
- ۱۶ دعا
- ۱۷ کہیں سے کوئی حرف معتبر شاید نہ آئے
- ۱۸ پھول مہکیں مرے آنگن میں صبا بھی آئے
- ۱۹ ابو الہول کے بیٹے
- ۲۰ جھوٹ
- ۲۱ استغاثہ
- ۲۲ ذرا سی دیر کو آئے تھے خواب آنکھوں میں

- ۲۳ ان وعدہ اللہ حق.....
- ۲۳ صحرا میں ایک شام.....
- ۲۵ هل من ناصر ائینصرنا.....
- ۲۶ خواب کی طرح بکھر جانے کو جی چاہتا ہے.....
- ۲۷ اے میری زندگی کے خواب، شام بخیر شب بخیر.....
- ۲۸ جن کی پرواز کے چرچے کبھی افلاک میں تھے.....
- ۲۹ ایک پل کا فاصلہ.....
- ۳۰ التجا.....
- ۳۱ دکھ اور طرح کے ہیں دعا اور طرح کی.....
- ۳۲ یہ اب کھلا کہ کوئی بھی منظر مرا نہ تھا.....
- ۳۳ یہ معجزہ بھی کسی کی دعا کا لگتا ہے.....
- ۳۳ امید و بیم کے محور سے ہٹ کے دیکھتے ہیں.....
- ۳۵ جیسا ہوں ویسا کیوں ہوں سمجھا سکتا تھا میں.....
- ۳۶ میرے خدا میرے لفظ و بیاں میں ظاہر ہو.....
- ۳۷ انھیں بستیوں میں جیتے انھیں بستیوں میں مر رہتے.....
- ۳۸ قلم جب درہم و دینار میں تولے گئے تھے.....
- ۳۹ فریب کھا کے بھی اک منزل قرار میں ہیں.....
- ۳۰ جہاں بھی رہنا ہمیں یہی اک خیال رکھنا.....
- ۳۱ اب کے بچھڑا ہے تو کچھ ناشادماں وہ بھی تو ہے.....
- ۳۲ کھوئے ہوئے ایک موسم کی یاد میں.....

- ۳۳ اک خوابِ دل آویز کی نسبت سے ملا کیا
- ۳۳ کوچ
- ۳۵ ستاروں سے بھرا یہ آسماں کیسا لگے گا
- ۳۶ ہمیں خبر تھی کہ یہ درد اب تمہے گا نہیں
- ۳۷ یہ بستیاں ہیں کہ مقتل دعا کیے جائیں
- ۳۸ دل کو دیوار کریں، صبر سے وحشت کریں ہم
- ۳۹ مقدر ہو چکا ہے بے در و دیوار رہنا
- ۵۰ ہم نہ ہوئے تو کوئی افق مہتاب نہیں دیکھے گا
- ۵۱ روش میں گردش سا ارگاں سے اچھی ہے
- ۵۲ شہر بے مہر سے پیمان وفا کا باندھیں
- ۵۳ محبت کی ایک نظم
- ۵۴ جو فضل سے شرفِ استفادہ رکھتے ہننا
- ۵۵ تیری شوریدہ مزاجی کے سبب تیرے نہیں
- ۵۶ سمجھ رہے ہیں مگر بولنے کا یارا نہیں
- ۵۷ ہو کے دنیا میں بھی دنیا سے رہا اور طرف
- ۵۸ شہرِ گل کے خس و خاشاک سے خوف آتا ہے